



PROGETT PARROĊĊA SAN GORG
2020-2022

Il-#absi u l-Vittma
Ktieb ta' talb

Kull azzjoni li twegġa' tħalli ħafna
ħabsin u ħafna vittmi, sew jekk
l-istess ħabsi qatt ma jinqabad,
iżda anki meta ssir ġustizzja. Dan
il-ktejjeb jibda bi storja ta' saċerdot
li, minkejja li dgħajjef, għaraf lil
Kristu f'ħutu l-ħabsin.

It-talb kapaċi jmiss l-ikbar
weggħat ta' dawk li jhossu hom
mitlufa, minsija, waħedhom u
mhuma aċċettati minn ħadd. Dan
il-ktejjeb għandu l-iskop li jgħinek
tiegħu impenn li tiddedika ftit minuti
kuljum u titlob għal ħabsi, vittma
u għal dawk li jaħdmu magħhom.
Nissuġġerilek biex lill-ħabsi tagħtih
isem, u l-Mulej iwassal l-imħabba
tiegħek lil dik il-persuna li l-iktar
teħtieġ imħabba bħalissa. Anki jekk
fiżikament ma tistax iżżur lill-ħabsi,
agħmel dan l-att ta' mħabba u agħti
widen għall-karba tal-Mulej: "Jien
ħabsi. Jien vittma. Ġej iżżurni?"


L-Arċipriet

NITGHALLMU U NISPIRAW RUHNA...

San Ġużepp Cafasso

Tifkira: 23 ta' Ġunju

Ġismu kien imdawwar u x-xewka ta' dahru mgħawġa. Izda f'socjetà li kienet tidisprezza lill-persuni b'diżabbiltà, San Ġużepp Cafasso, saċerdot fragli, sar għalliem ta' suċċess, predikatur, konfessur u akkumpanjatur tal-ħabsin.



San Ġuzepp Cafasso hu wiehed mill-“qaddisin soċjali” tal-belt ta’ Turin, l-Italja (flimkien ma’ San Ġwann Bosco, San Ġuzepp Benedittu Cottolengo, il-Beatu Frangisk Faà di Bruno, u diversi oħrajn), li fis-soċjetà tas-seklu 19 fl-Italja ta’ Fuq iddedikaw ħajjithom b’risq nies vulnerabbli u soċjalment emarginati u sfruttati.

Għall-ħidma tiegħu b’risq il-kriminali, speċjalment dawk li kienu kkundannati għall-mewt, San Ġuzepp Cafasso ġie mlaqqam “il-qassis tal-forka”. Kien jieqaf magħhom sa fuq il-forka, iwasslilhom il-ħniena ta’ Alla, li ma tabbanduna qatt lill-bniedem waħdu, lanqas fil-punt tal-mewt.

Ġuzepp Cafasso tweied fil-15 ta’ Jannar, 1811, f’familja fqira ta’ bdiewa, f’Castelnuovo d’Asti, fir-Regjun tal-Pjemonte, l-Italja. Kien it-tielet fost erba’ wlied. Oħtu ż-żgħira Marjanna kienet omm il-Beatu Ġuzepp Allamano, saċerdot u fundatur ta’ Istitut Religiż. Ġuzepp Cafasso kellu saħħa fraġli ħafna minħabba problemi fix-xewka ta’ dahru. Sa minn età żgħira ħass is-sejha għas-saċerdozju u għalhekk mar fil-belt ta’ Turin fi Chieti biex jistudja għal saċerdot. F’dan iż-żmien hu ltaqa’ ma’ qaddis ieħor, Ġwanni Bosco, li dakinhar kellu 14-il sena, u minn dakinhar saru ħbieb tal-qalb. Ġuzepp Cafasso ġie ordnat saċerdot fil-21 ta’ Settembru, 1833.

Anki wara li sar saċerdot, baqa’ jistudja, fejn iltaqa’ ma’ Lwiġi Guala, wiehed mill-fundaturi tal-Istitut ta’ San Frangisk ta’ Assisi, li kien kulleġġ għat-tagħlim tas-saċerdoti djoċesani. Cafasso kellu ħafna għal qalbu l-formazzjoni kontinwa tas-saċerdoti. Hu baqa’

marbut ma' dan l-Istitut għomru kollu, l-ewwel bhala student, imbagħad bhala għalliem, kappillan, u fl-aħħar rettur tal-istess Istitut. Kien attent għall-istudenti foqra, u kien jipprovdilhom kotba u hwejjeg oħra meħtiega biex ikomplu l-istudji. Ġużep Cafasso kien saċerdot ta' penitenzi kbar. Qatt ma kien jinstema' jggerger bl-uġigh li kien ikollu. Kien jahdem għal hinijiet twal, anki jekk saħħtu ma kinitx tippermettilu. Kien jghid li l-mistrieħ jieħdu fil-Ġenna.

Kien iqaddes kuljum fl-4.30am, u kien jghaddi hafna hin iqarar u jitlob fis-skiet, hekk li kien imfittex hafna bhala konfessur u direttur spiritwali, fejn kien iheggeg għall-impenn soċjali tal-Insara. Fost dawk li sabu l-għajnuna tad-direzzjoni spiritwali ta' San Ġużep Cafasso nsibu lil San Ġwann Bosco, il-Beatu Franġisk Faà di Bruno, u l-Venerabbi Ġulja Falletti di Barolo, li hadmet hafna b'risq il-prigunieri nisa.

Cafasso baqa' magħruf b'mod partikulari għall-ħidma tiegħu fil-ħabsijiet mal-prigunieri, fosthom dawk li kienu jigu kkundannati għall-mewt. Fost l-oħrajn jirrakkontaw kif darba dan is-saċerdot qasir u dgħajef qabad prigunier mil-lehja u ma riedx iħallih qabel dan iqerr! Il-prigunier qallu li ma kienx ippreparat. Cafasso qallu biex ma jinkwetax, issa jghinu hu. Dan il-prigunier acċetta, u filwaqt li Cafasso qagħad bilqieghda fuq balla tiben, dan il-prigunier nizel għarkupptejh u għall-kliem ta'

farag ta' Cafasso beda jibki tant li ma kellux saħħa jgħid dnubietu. Hekk kif ħa l-assoluzzjoni, il-prigunier mar ħdejn il-priguniera sħabu jhegġiġhom iqerru, u qalilhom li qatt ma ħassu ferħan daqs dik il-ġurnata. Huma ħadu l-eżempju tiegħu u marru jqerru kollha. Darb'oħra, wara li ressaqhom għall-qrar, akkumpanja 60 prigunier lejn il-forka. Bosta minnhom ġew mgħallqa dritt wara li qerrew u rċewew l-assoluzzjoni, hekk li l-Cafasso sejhilhom "l-imgħallqa qaddisin".

San Ġuzepp Cafasso miet fit-23 ta' Ġunju, 1860. Il-prietka tal-funeral għamilha l-ħabib tiegħu San Ġwann Bosco. Hu ħalla l-ġid kollu tiegħu lill-Istitut għall-persuni b'dizabbiltà mwaqqaf f'Turin minn San Ġuzepp Benedittu Cottolengo. Ġie ddikjarat beatu fit-3 ta' Mejju, 1925 mill-Papa Piju XI, u qaddis fit-22 ta' Ġunju, 1947 mill-Papa Piju XII.

IT-TNEJN: NITOLBU GHALL-ĦABSIN

Meta tkun maqful f'ċella, it-tentazzjoni tkun li taqta' qalbek, tiflew it-tama u tistenna biss il-jum li fih tinħeles. Kollha kemm aħna nafu kemm trid kuraġġ biex tagħraf u taċċetta li żbaljajt u biex tfittex il-maħfra.

Alla għani fil-ħniena, mimli bil-grazzja, agħti lilna u lil kull persuna li żbaljat is-saħħa u l-umiltà biex nagħrfu, naċċettaw u nistqarru kull għemil ħażin li wettaqna.

Agħti l-kuraġġ lil dawk kollha li qed ifittxu l-verità, biex jersqu aktar lejku u jitolbuk il-maħfra u l-ħniena. Lil dawk kollha li jiġu ħdejk b'idejhom vojta u bi ħsibijiet imħawda, agħtihom is-saħħa u l-ispirazzjoni li timlielhom qalbhom u moħħhom, sabiex jindunaw illi miegħek kolli possibbli.

B'hekk, permezz ta' Ibnek Ġesù Kristu Sidna li qam mill-imwiet, jimxu 'l quddiem għal ħajja ġdida.

Ammen.

IT-TLIETA: NITOLBU GHALL-VITTM TAL-KRIMINALITÀ

Meta wiehed jispiċċa vittma ta' att kriminali, jiddgħajjef fuq livell profund u jibda jħares lejn il-futur b'mod incert u mimli biża'. Dan huwa l-mument li l-vittma jiġi bżonn haddieħor, għas-sostenn u s-sapport li jkun hemm bżonn; il-grazzja u s-setgħa tal-Mulej huma bżonjużi wkoll biex jimxi 'l quddiem.

Alla li tħobbna, aħna nitolbuk għall-vittmi tal-kriminalità kollha: agħtihom is-sostenn, il-kuraġġ u s-saħħa li għandhom bżonn biex jimxu 'l quddiem fil-futur tagħhom, imwennsin u maħbubin mill-Ispirtu s-Santu.

Għinhom jегħlbu l-biżgħat tagħhom, bis-sapport ta' dawk li verament ihobbuhom u jridulhom il-gid. Għinhom jibnu lilhom infushom mill-gdid.

Ispirahom biex jerggħu jsaħħu l-fiduċja u l-kunfidenza u b'hekk iħarsu 'l quddiem lejn ħajja għdida, permezz ta' Ibnek Ġesù Kristu Sidna.

Ammen.

L-ERBGHA: NITOLBU GHALL-FAMILJI

Hafna drabi l-familji tal-ħabsin kif ukoll dawk tal-vittmi involuti jispicċaw jatkissru minħabba l-aġir ħazin li jkun twettaq fil-konfront tagħhom. Xi membri tal-familja, li tabilhaqq ikunu innoċenti u bl-ebda mod involuti fil-każ, jispicċaw imwarrba u kkundannati mis-soċjetà intortament. Din tista' tigrri lil kull wieħed u waħda minna.

Alla, li dejjem lest biex taqşam ir-rigali kollha tiegħek magħna, aħna wliedek kollha qegħdin fil-periklu li nispiċċaw maqbudin ġo każ kriminali jew li jkollna niehdu ħsieb lil qrabatna li jew spicċaw prigunieri jew vittmi ta' att kriminali.

Kun prezenti u aġhti s-sostenn tiegħek lil dawk l-istess familjari li qegħdin jiehdu ħsieb lil qrabathom, dawk li jżuru lill-ħabsin tagħhom u qed jistennew il-ġurnata li fiha jinħelsu.

Aġhti l-qawwa lil dawk vulnerabbli u mwegġġhin, sabiex ikunu jistgħu jiġu quddiemek b'kuragg filwaqt li jaqilgħu mingħandek il-grazzja u l-ħniena għal hajja ġdida permezz ta' Ibenk Ġesù Kristu Sidna.
Ammen.

IL-HAMIS: NITOLBU GHALL-KOMUNITAJIET

Sew il-habsin u sew il-vittmi tagħhom kollha ġejjin mill-komunitajiet tagħna u jerġgħu jiġu lura fihom. B'hekk irridu nkunu ċerti li l-komunitajiet ikunu post ta' sostenn, tiġdid u żvilupp san għall-individwi kkonċernati. L-onestà u l-umiltà għandhom jiddominaw il-komunità tagħna, fejn kuljum nippruvaw insibu soluzzjoni għan-nuqqas ta' ugwaljanza soċjali u nuqqas ta' mħabba lejn hutna.

Ġesù Kristu Sidna, għallimna nirrealizzaw illi aħna għandna bżonnok – għinna niftakru illi int dejjem ilqajt il-midneb lura fis-saltna tiegħek, u għalhekk anki l-kriminali jistgħu jiskontaw is-sentenza tagħhom u jintlaqgħu lura.

Fakkarna wkoll illi dawk inqas ixxurtjati minna huma maħbubin u stmati.

Missier Qaddis għinna nagħrfu lil xulxin bħala aħwa fi Kristu, magħgunin fuq ix-xbieha tiegħek u denji ta' kull qima u rispett. Dan nitolbuhulek f'isem ħuna Ġesù Kristu Sidna.
Ammen.

IL-ĠINGHA: NITOLBU GHAL DAWK LI JAĦDMU FIL-HABS

Mhix haġa faċli li taħdem f'ħabs jew post ta' detenzjoni – huwa xogħol li jinvolvi ħafna riskji u diffikultajiet, anki biex tiġi sempliciment mifhum minn ħaddieħor. Huwa xogħol li kapaċi johroġ l-aħjar, kif ukoll l-aġħar, minna lkoll. In-nies li jaħdmu fil-ħabsijiet ta' kuljum iridu jaffaċċjaw persuni vulnerabbli u perikolużi. Dan spiss jagħmluh b'kuraġġ u kreattività, minkejja n-nuqqas ta' riżorsi u rikonoxximent.

Alla ħaj, agħti l-kuraġġ, il-kunfidenza u s-sabar lil dawk kollha li jaħdmu fil-ħabs, biex jegħlbu kull periklu u sitwazzjoni skomda li jħabbtu wiċċhom magħha.

Għinhom jaraw lilek anki fl-aġħar kriminal taħt idejhom. Minkejja li jistgħu jkunu pprovokati, żomm bogħod minn qalbhom ir-rabja u l-vjolenza li tkisser.

Għinhom isibu ssupport biex qatt ma jispiċċaw jizvogaw l-għeja tagħhom fuq il-priġunieri. Agħtihom l-enerġija meħtieġa, kemm fiżikament u kemm intellettwalment, biex ikomplu jwettqu xogħolhom bl-għajnuna tal-Ispirtu s-Santu.

Hegġiġhom jagħtu l-wens u jissupportjaw lil xulxin u lil dawk kollha li huma jieħdu ħsieb. Alla li tħobb u li tagħti l-wens, imla l-ħabs tagħna bil-grazzja tiegħek, biex id-dawl tiegħek jirbah fuq id-dlam.

Dan nitolbuhulek bi Kristu Sidna.

Ammen.

IS-SIBT: NITOLBU GĦAL DAWK LI JAĦDMU FIL-ĠUSTIZZJA KRIMINALI

Hu diffiċli ssib bilanċ bejn ġustizzja u ħniena, bejn il-bżonnijiet tal-ħabsin u l-bżonnijiet tal-vittmi tagħhom. Dawk kollha li jaħdmu fil-qasam tal-ġustizzja jeħtieġu t-talb tagħna. Huma jeħtieġu d-dawl tal-għerf ta' Alla biex iżommu bilanċ li jwassal għal ġustizzja vera.

Alla tat-tama, int mimli ħniena, ibgħat l-Ispirtu tiegħek fuq dawk kollha li jaqdu fil-qasam tal-ġustizzja.

Agħtihom l-ispirtu tal-għerf u tad-dixxerniment biex id-deċiżjonijiet tagħhom ikunu għall-ġid ta' dawk involuti.

Agħtihom il-ħegġa u l-entuzjażmu biex ifittxu sew il-bżonnijiet tal-vittmi u tal-ikkundannati kif ukoll il-bżonn li s-socjetà għandha ta' ġustizzja u sigurtà.

Mulej, induru lejך bit-tama.
Ammen.

TALBA FIL-ĠIMGĦA DDEDIKATA LILL-ĦABSIN

Mulej, int li tagħti l-helsien lil kull wiehed u waħda minna, nitolbuk għal dawk li qegħdin il-ħabs.

Kisser l-irbit li jgħibu magħhom il-biza' u l-iżolament.

Għin bl-imħabba tiegħek lill-prigunieri kollha, lill-familji tagħhom, lill-ħbieb tagħhom. Kun mal-ħaddiema tal-ħabs li jieħdu ħsiebhom, kif ukoll ma' dawk kollha li jgħinuhom b'xi mod jew ieħor.

Fejjaq il-feriti ta' dawk li sfaw imweggħin bl-aġir ta' ħaddieħor, speċjalment lill-vittmi tal-kriminalità.

Għinna naħfru lil xulxin. Għinna nimxu fit-triq it-tajba. Agħtina l-kuraġġ li nħobbu l-ħniena u li nimxu bl-umiltà, flimkien, ma' Ġesù Kristu Sidna u mal-Ispirtu tiegħu, issa u dejjem.
Ammen.

INT
TISTA' SSIB LIL HUK
HABSI U VITTMA

FEJN HU
HUK?

PROĠETT PARROĊĊA SAN ĠORG
2020-2022

